

# पवित्र कुटुंबाचा सण



मिसर देशात पलायन व हेरोदच्या मृत्यूनंतर  
गालील प्रांतातील नाशरेथ गावाला परतणे

## पवित्र कुटुंबाचा सण - वाचने

बेन सिरा ३०२-६, १२-१४ : परमेश्वराच्या आज्ञा पाळणारा  
मातेला सुख देतो . परमेश्वराची भीती बाळगणारा  
आपल्या पित्याला मान देतो .

कलसै . ३०१२-२१ : स्त्रियांनो, पर्तीनो, मुलांनो, बापांनो  
कुटुंबात जे काही कराल ते प्रभू येशूच्या नावाने करा .

मत्य २०१३-१५, १९-२३ : बाल येशू व मरिया ह्यांना घेऊन  
योसेफ मिसर देशात जातो व हेरोदाच्या मृत्यूनंतर नाझरेथला  
परत येतो . त्याला नासोरी म्हणतील हे वचन पूर्ण झाले .

दूताचा मरियेला संदेश

प्रभूच्या दूताने मरियेला संदेश दिला  
आणि ती पवित्र आत्म्याच्या योगाने  
गर्भवती झाली  
नमो कृपापूर्ण मरिये . . .  
पहा मी प्रभूची दासी आहे  
तुझ्या शब्दाप्रमाणे माझ्याठायी होवो  
नमो कृपापूर्ण मरिये . . .



आणि देवशब्द मनुष्य झाला

आणि आम्हामध्ये राहिला

नमो कृपापूर्ण मरिये . . . .

खिस्ताने दिलेल्या वचनास

आम्ही पात्र व्हावे म्हणून

हे पवित्र देवमाते

आम्हासाठी विनंती कर.



आपण प्रार्थना करु याः

हे प्रभो, तुझ्या पुत्राच्या देह  
धारणाचा संदेश दूताने आम्हाला  
दिला . त्याच्या दुःखसहनाच्या व  
कुसाच्याद्वारे आम्हाला पुनरुत्थानाचे वैभव  
मिळावे म्हणून आमची मने तुझ्या कृपेने  
संपन्न कर . ही प्रार्थना आम्ही आमच्या  
प्रभू खिस्ताद्वारे करतो . आमेन .



## प्रवेश गीत

धृ. प्रसन्नतेने प्रभूला स्तवू या

नाम तयाचे महान हो

धन्य प्रभूचे कार्य विशाल

नाम तयाचे महान हो

आल्लेलुया आल्लेलुया आलेलु

आलेलु आल्लेलुया

१. आपुल्या लोकी तोची आला

दीन जनांमधी सामील झाला

येऊनी धरती मानव रूपे

सकलजनांचे तारण केले



२ . तोची देतो जल धरतीला

उगवुनी तरु अन फल सुमनाला

वचन तयाचे हृदयी घेता

प्रेमदान तो आम्हा देतो

**प्रवेश गीत**

**धृ. गाऊया, गाऊया, गाऊया**

**आनंदाने गाऊया**

**खिस्ताव्या या जन्मदिनी**

**सारे मिळूनी गाऊ या**





१. मानवतेचा येशू सेवक  
मंगलतेचा येशू याजक  
शांततेचा येशू रक्षक  
या जगताच्या कल्याणास्तव  
नाम तयाचे गाऊऱ्या

२ . जन्मा आला प्रेषित बनुनी  
स्मरण करूया त्याचे निशिदिनी  
सोडवील तो संकटातूनी  
नामस्मरणे दुःखी जनाची  
अंतकरणे फुलवू या



## स्तुती गीत

परम इशाला स्वर्गात गौरव  
सज्जनांना देव शांती देवो  
आम्ही तव स्तुति करितो रे देवा  
धन्यवाद नावा देतो सदा  
भजन पुजन करितो रे सेवा  
महिमा हो गावा मुखे नीत



प्रभू देवपित्या प्रभो परमेशा  
विश्वेशा स्वर्गेशा शक्तीशाली  
नमवुनि मान होतो ऋणवंत  
तूचि भगवंत थोर जगी  
प्रभो जगदिशा प्रभो येशूखिस्ता  
एकुलत्या सुता गुणवंता



जनकनंदना परेशकोकरा

प्रभो दुःखहरा परमेशा

दयेच्या सागरा जगपापहारी

दया आम्हावरी करी त्वरा

पतितपावना जगपापहारी

प्रार्थना स्वीकारी अनाथांची



बैसला पित्याच्या उजव्या हाताशी

तूचि अविनाशी द्या करी

परम पित्याच्या वसे ऐश्वर्यात

परम पवित्र आत्म्यासह

परम पवित्र तूचि प्रभूवर

तूचि एक थोर येशू ख्रिस्त



# प्रतिसाद स्तोत्र

स्तोत्र १२७ : १-५

प्रतिसाद :

परमेश्वराचे भय धरून

चालतो तो धन्य.

जयघोष

आलेलुया

आलेलुया

आलेलुया

## श्रद्धेचे प्रकटीकरण

स्वर्ग आणि पृथ्वी, सर्व दृश्य व अदृश्य वस्तू ह्यांचा उत्पन्नकर्ता एकच परमेश्वर, सर्व शक्तिमान पिता ह्यावर मी श्रद्धा ठेवतो. आणि परमेश्वराचा एकुलता एक पुत्र येशू खिस्त एकच प्रभू ह्यावर मी श्रद्धा ठेवतो. तो सर्व युगांपूर्वी पित्यापासून जन्मलेला आहे. परमेश्वरापासून परमेश्वर, प्रकाशापासून प्रकाश, खण्डा परमेश्वरा-

पासून खरा परमेश्वर, तो पित्याशी एकतत्व  
असून जन्मलेला आहे. उत्पन्न केलेला नाही.  
त्याजकङ्गुन सर्व उत्पन्न झाले आहे. तो आम्हा  
मानवांसाठी व आमच्या तरणासाठी स्वर्गातून  
उतरला. तो पवित्र आत्म्याच्या योगाने कुमारी  
मरियेपासून शरीर धारण करून मनुष्य झाला.  
शिवाय आम्हासाठी त्याला कुसी दिले. पोन्ती

पिलाताच्या अमदानीत त्याने दुःख भोगले, तो मरण पावला, त्याला पुरले. शास्त्राप्रमाणे तो तिसच्या दिवशी पुन्हा जिवंत झाला व स्वर्गात चढला आणि पित्याच्या उजवीकडे बसला आहे आणि जिवंतांचा व मृतांचा न्याय करावयास वैभवाने पुन्हा येणार आहे. त्याचा राज्याचा शेवट होणार नाही. आणि पवित्र आत्मा, प्रभू व जीवनदाता यावर मी श्रद्धा ठेवतो. तो पिता

आणि पुत्र यापासून निघतो आणि पिता व पुत्र  
यासहित त्याला भजतात व त्याचा गैरव  
करतात. तो भविष्य वाघांमार्फत बोलला  
आहे. आणि एकाच पवित्र, कॅथलिक व  
प्रेषितीय खिस्तसभेवर मी श्रद्धा ठेवतो.  
पापक्षमेसाठी मी एक बाप्तिस्मा मान्य करतो.  
आणि मेलेल्यांचे पुनरुत्थान व भावी जगातील  
जीवनाची मी वाट पाहतो. आमेन.

# विश्वासू लोकांच्या प्रार्थना

प्रतिसाद



प्रभो, आमची प्रार्थना एक .

## अर्पण गीत

धृ. प्रेमे आणिली तुज अपिण्या,  
भेट ही माझी स्वीकार तू  
माझ्या पित्या, माझ्या पित्या  
१. तनमन माझे सर्वचि तुझे  
तुजविण मज प्रभू, कुणी न दुजे  
आणियले हृदय देण्या



२ . द्राक्षारस भाकर आम्ही अर्पितो  
रुधिर शरिरी तू परिवर्ती  
जीवन नवे आम्हा देई प्रभू





**ख्रिस्तशरीर स्वीकार गीत**

**धृ.आज मुकितचा चंद्र उगवला  
तुटति शृंखला तुटति पाप पाश रे  
१.मेघ सरकले नावीकाला  
दिसला धुवतारा रे  
हृदयी आनंदाच्या उठती  
गोडगोड लघुलहरी रे**



२. पहा विसावे गळाणीत हा  
बालक ईश्वर छकुला रे  
छकुला रे छकुला रे  
जया पाहुनि योसेफ मेरी  
आनंदाने भरती रे ओ॥॥  
आ॥॥ आ॥॥

## ख्रिस्तशरीर स्वीकार गीत

धृ.जगि तारक जन्मा आला

चला पाहू चला हो त्याला

१. नृप वैभव घेऊनि नाही

की अन्य अलौकिक काही

तो दीनच जन्मा आला

जगि दीना तारायाला

२ . जरि सर्व तमाला सारी  
तरि नाही प्रखरकरधारी  
तो सौम्यच जन्मा आला  
जगि पतिता तारायाला



अंतिम गीत

ग्लोरिया . . स्वप्न देवाचे आज हो

साकारले साकारले

बाळ देवाचे धरती उतरले

१. युगायुगाच्या अंतरात

बीज देवाने जे पेरिले

दिन धरेच्या उरावर नवेच कोंब उगवले

अंधाराच्या वाटेवर दीप सहस्र उजळले



धर्मप्रांतीय उपासना व संगीत आयोग, वसई

श्रद्धेचे प्रकटीकरण

स्वर्ग आणि पृथ्वी यांचा उत्पन्नकर्ता, सर्वसमर्थ परमेश्वर पिता यावर माझा विश्वास आहे. त्याचा एकुलता एक पुत्र आमचा प्रभू येशू खिस्त यावर माझा विश्वास आहे. तो पवित्र आत्म्याच्या योगाने गर्भी संभवला. कुमारी मरियेपासून जन्मला. पोन्ती पिलाताच्या अमलाखाली त्याने दुःख भोगले, त्याला कुसावर खिळले तो मरण पावला,

त्याला पुरले. तो अधोलोकात उतरला. तिस-या  
दिवशी मेलेल्यातून उठला, स्वर्गात चढला आणि  
सर्वसमर्थ देवपित्याच्या उजवीकडे बसला आहे.  
तेथून तो जिवंत आणि मेलेले यांचा न्याय  
करावयास पुन्हा येईल. पवित्र आत्मा, पवित्र  
कॅथलिक ख्रिस्तसभा, संताचा परस्पर संबंध,  
पापाची क्षमा, देहाचे पुनरुत्थान, आणि अनंतकाळचे  
जीवन यावर माझा विश्वास आहे. आमेन.